



سوال

(1046) رویت بلال میں جدید آلات اور اختلاف مطالع

جواب

السلام علیکم ورحمۃ اللہ وبرکاتہ

گذشتہ عید الفطر میں ہمارے ہاں کچھ اختلاف پیدا ہوا کیونکہ حکومت نے چاند دیکھنے کا اعلان تقریباً نوبے کے قریب کیا اور تقریباً ڈیڑھ دو سو افراد نے پیر کو عید نماز ادا کی۔ ساتھیوں کے اطمینان کے لئے چند مسائل سے آگاہی مطلوب ہے :

۱۔ جیسا کہ حضرت ابوہریرہ رضی اللہ عنہ سے روایت ہے کہ رسول اللہ ﷺ نے فرمایا: ”چاند دیکھ کر روزہ رکھو اور اس کو دیکھ کر افطار کرو، اگر تم پر ابر کیا جائے تو شعبان کے ۳۰ دن پورے کرو۔“ (صحیح مسلم، باب وَجُوبُ صَوْمِ رَمَضَانَ لِرُؤْيَا الْبَلَالِ، وَالْفِطْرِ لِرُؤْيَا الْبَلَالِ، رقم: ۱۰۸۰)

اب جیسا کہ اس معتق علیہ حدیث مبارکہ سے ثابت ہو رہا ہے، اس کے پیش نظر کیا دور بین اور غلامی سیاروں سیٹلائٹ کے ذریعے سے حکومتی ادارے اور رویت بلال والے جو چاند دیکھتے ہیں، ان کی بات درست تسلیم کی جائے یا نہیں؟

۲۔ حدیث مبارکہ ہے: ”بے شک اللہ تعالیٰ نے چاند کی رویت میں تاخیر کر دی (یعنی نظر نہ آنے دیا) لہذا وہ اسی رات کا مانا جائے جس رات کو تم نے اسے دیکھا“ (صحیح مسلم، باب بَيَانُ أَنَّهُ لَا اعْتِبَارَ بِخَيْرِ الْبَلَالِ وَصَغْرِهِ... الخ، رقم: ۱۰۸۸) تو اگر ہم دور بین یا غلامی سیاروں سیٹلائٹ سے چاند دیکھیں تو کیا اس حدیث پر عمل ہو سکتا ہے۔

۳۔ صحیح مسلم میں ہے کہ حضرت کریم رحمہ اللہ ایک مرتبہ شام گئے جب وہ واپس مدینہ منورہ آئے تو حضرت عبداللہ بن عباس رضی اللہ عنہ نے ان سے پوچھا: تم نے چاند کب دیکھا تھا؟ انہوں نے کہا: ہم نے جمعہ کو دیکھا تھا۔ حضرت ابن عباس رضی اللہ عنہ نے پوچھا: کیا تم نے بھی دیکھا تھا؟ انہوں نے کہا: ہاں (میں نے بھی دیکھا تھا) اور لوگوں نے بھی دیکھا تھا، تمام لوگوں نے روزہ رکھا اور (خلیفہ وقت) امیر معاویہ رضی اللہ عنہ نے بھی روزہ رکھا۔ حضرت ابن عباس رضی اللہ عنہ نے کہا: لیکن ہم نے تو ہفتہ کی رات کو دیکھا تھا، لہذا ہم تو روزہ رکھتے رہیں گے جب تک ۳۰ دن پورے نہ کر لیں یا ہم ۲۹ کو چاند نہ دیکھ لیں۔ حضرت کریم رحمہ اللہ نے کہا: کیا آپ کے لئے حضرت معاویہ رضی اللہ عنہ کی رویت اور ان کا روزہ رکھنا کفایت نہیں کرتا؟ حضرت ابن عباس رضی اللہ عنہ نے فرمایا: نہیں، ہمیں رسول اللہ ﷺ نے ایسا ہی حکم دیا ہے۔ (صحیح مسلم، باب بَيَانُ أَنَّ لِكُلِّ بَلَدٍ رُؤْيَاهُمْ وَأَنَّهُمْ إِذَا رَأَوْا الْبَلَالَ يَبْدُو... الخ، رقم: ۱۰۸۷)

تو حضرت عبداللہ بن عباس رضی اللہ عنہما کے فرمان کو سامنے رکھتے ہوئے لاہور والے کراچی کی یا کراچی والے پشاور کی یعنی ملک کے دور ترین علاقے والے ایک دوسرے کی شہادت پر عید کریں یا نہ کریں؟

۴۔ احادیث میں ہے کہ دو عادل مسلمان گواہی دیں تو روزہ رکھو یا موقوف کرو۔ (سنن النسائی، باب قَبُولِ شَهَادَةِ الرَّجُلِ الْوَاحِدِ عَلَى بَلَالِ شَهْرِ رَمَضَانَ... الخ، رقم: ۲۱۱۶)

تو کیا کسی مشرک، بدعتی و مقلد کی گواہی پر روزہ رکھا یا موقوف کیا جاسکتا ہے۔ قرآن و حدیث سے واضح فرمائیں۔ اور آپ علمائے کرام سے ہی ہمیں علم ہوا کہ محدثین کرام رضی اللہ عنہم اس آدمی کی روایت اور شہادت قبول نہیں کرتے تھے جس نے زندگی میں ایک جھوٹ بھی بولا ہوتا۔

۵۔ اگر طاغوتی حاکم وقت عوام پر کوئی فیصلہ قرآن و حدیث کے خلاف پیش کرے تو اسے ماننا چاہئے یا نہیں؟ قرآن و حدیث سے واضح فرمائیں۔ (غالب محمود سلفی، اوکاڑہ)



محدث فتویٰ
ISLAMIC RESEARCH COUNCIL

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

احادیث سے جو بات ثابت ہے وہ یہ ہے کہ اثباتِ رمضان کے لئے ایک عادل مسلمان کی شہادت کافی ہے اور خروجِ رمضان وغیرہ کے لئے دو عادل گواہوں کی گواہی ضروری ہے۔ اس سے یہ بات کھل جاتی ہے کہ چاند کو دیکھنے سے مقصود ہر ایک کا دیکھنا نہیں بلکہ شرعی طور پر اس کا اثبات ہے۔ کسی اسلامی ملک میں شرعی شرائط کے ساتھ رویتِ ہلال کا اعلان چاہے نئی لمبادات کے ذریعہ ہو، بشرطیکہ اصل رویت میں شبہ نہ ہو تو وہ قابلِ اعتماد ہے۔ جس کی سب لوگوں کو تعمیل کرنی چاہئے اور اعلان میں تاخیر نزاع کا باعث نہیں ہونی چاہئے۔ بعض اوقات کوئی معقول وجہ بھی ہو سکتی ہے۔ سعودی عرب میں بھی ایک بار ایسے ہوا اور سب علمائے کرام نے اسے تسلیم کیا تھا۔

۲۔ اگر چاند نظر نہ آئے تو واقعی یہی حکم ہے اور جدید لمبادات کے ذریعہ رویت کی صورت میں بھی رویت قابلِ اعتبار ہے۔

۳۔ سوال میں مذکور حدیث کی شرح میں اہل علم نے بہت کچھ لکھا ہے، مگر راجح بات یہ ہے کہ ایک ملک کی رویت دوسرے ملک کے لئے کافی نہیں کیونکہ شام دوسرا ملک ہے۔ ظاہر یہی ہے کہ ابن عباس رضی اللہ عنہما نے دوسرا ملک ہونے کی وجہ سے اعتبار نہیں کیا، رہا صوبہ سرحد کا معاملہ تو بسببِ قرب کے وہ ایک ہی ہیں۔ جب ایک جگہ دوسری جگہ سے اتنی دور ہو کہ رویتِ ہلال میں فرق پڑھ سکتا ہو تو اس صورت ایک جگہ کی رویت کا دوسری جگہ اعتبار نہیں۔ لاہور کراچی یا پشاور کراچی کا رویت کے اعتبار سے زیادہ تفاوت نہیں، اس میں چنداں تردد کی ضرورت نہیں۔ سعودی عرب رقبہ کے حجم میں پاکستان سے بڑا ملک ہے لیکن اس میں ایسا کبھی اختلاف نمودار نہیں ہوا، اس کی وجہ یہ ہے کہ ان کے حملہ امور مرتب اور علمی قیادت کے ہاتھ میں ہیں۔ زادہ اللہ عز و شرفا

۴۔ اثبات اور خروجِ رمضان کے لئے واقعی عادل مسلمانوں کی شہادت ہونی چاہئے، محدثین نے جن شرائط کے تحت اہل بدعت کی روایت کا اعتبار کیا ہے، وہی قریباً رویتِ ہلال میں بھی ہونی چاہئیں۔ ملاحظہ ہو: (توضیح الافکار: ۲/۹۹ تا ۲۱۲)

۵۔ طاغوتی حاکم کا حدیث من راہی منعم منکر کی روشنی میں معارضہ ہونا چاہئے۔

هذا ما عندي والله أعلم بالصواب

فتاویٰ حافظ ثناء اللہ مدنی

کتاب الصلوٰۃ: صفحہ: 832

محدث فتویٰ